

«Türkmenistanyň «Türkmenistanyň Watan goragçysy»

**diýen hormatly adyny döretmek hakynda»
Türkmenistanyň kanuny 2021-nji ýylyň 13-nji noýabrynda
kabul edilen № 420-VI Türkmenistanyň Kanuny esasynda
güýjüni ýitiren diýip ykrar edilen.**

TÜRKMENISTANYŇ K A N U N Y

Türkmenistanyň «Türkmenistanyň Watan goragçysy» diýen hormatly adyny döretmek hakynda

(Türkmenistanyň Mejlisiniň Maglumatlary, 2021 ý., № 1, 3-nji madda)

1-nji madda. Türkmenistanyň «Türkmenistanyň Watan goragçysy» diýen hormatly adyny döretmeli.

2-nji madda. Türkmenistanyň «Türkmenistanyň Watan goragçysy» diýen hormatly adynyň Düzgünnamasyny we onuň döşe dakylýan nyşanynyň Ýazgysyny tassyklamaly (goşulýar).

3-nji madda. Şu Kanun resmi taýdan çap edilen gününden herekete girizilýär.

**Türkmenistanyň
Prezidenti**

**Gurbanguly
Berdimuhamedow**

Aşgabat şäheri.
2021-nji ýylyň 16-njy ýanwary.
№ 327-VI.

Türkmenistanyň «Türkmenistanyň Watan goragçysy» diýen hormatly adynyň DÜZGÜNNAMASY

(Türkmenistanyň 05.06.2021 ý. № 385-VI Kanuny esasynda girizilen
goşmaçalar bilen)

1. Türkmenistanyň «Türkmenistanyň Watan goragçysy» diýen hormatly ady Türkmenistanyň döwlet sylagydyr.

2. Harby we hukuk goraýjy edaralaryň hatarynda azyndan on baş ýylyň dowamynda birkemsiz gulluk eden hem-de Garaşsyz, hemişelik Bitarap

Türkmenistanyň Döwlet garaşsyzlygyny, özygtyýarlylygyny, çäk bitewüligini, konstitusion gurluşyny goramakda, kanunylygy we hukuk tertibini üpjün etmekde uly hyzmatlary bitiren Türkmenistanyň Döwlet howpsuzlyk geňeşiniň agzalaryna «Türkmenistanyň Watan goragçysy» diýen hormatly ady dakylýar.

Aýratyn halatlarda Türkmenistanyň Döwlet howpsuzlyk geňeşiniň agzalaryna Türkmenistanyň «Türkmenistanyň Watan goragçysy» diýen hormatly ady şu bendiň birinji tesiminde kesgitlenen möhletinden öň hem dakylýp bilner.

3. Türkmenistanyň «Türkmenistanyň Watan goragçysy» diýen hormatly ady Türkmenistanyň Prezidentiniň, Türkmenistanyň Ýaragly Güýçleriniň Belent Serkerdebaşysynyň Permany bilen dakylýar.

4. Türkmenistanyň «Türkmenistanyň Watan goragçysy» diýen hormatly adynyň dakylmagy Türkmenistanyň Ministrler Kabinetiniň Başlygynyň Orunbasary, Türkmenistanyň Döwlet howpsuzlyk geňeşiniň Sekretarynyň teklipnamasy esasynda amala aşyrylýar.

Teklipnamalar Türkmenistanyň Prezidentiniň adyna iberilýär.

5. Türkmenistanyň «Türkmenistanyň Watan goragçysy» diýen hormatly ady dakylanlara «Türkmenistanyň Watan goragçysy» diýen hormatly adynyň şahadatnamasy we döşe dakylýan nyşany Türkmenistanyň Prezidenti, Türkmenistanyň Ýaragly Güýçleriniň Belent Serkerdebaşysy tarapyndan gowşurylýar.

6. Türkmenistanyň «Türkmenistanyň Watan goragçysy» diýen hormatly adynyň döşe dakylýan nyşany lybasyň sag tarapyna dakylýar.

Türkmenistanyň «Türkmenistanyň Watan goragçysy» diýen hormatly adynyň döşe dakylýan nyşanyň ÝAZGYSY

(Türkmenistanyň 05.06.2021 ý. № 385-VI Kanuny esasynda girizilen
üýtgetmeler bilen)

Türkmenistanyň «Türkmenistanyň Watan goragçysy» diýen hormatly adynyň döşe dakylýan nyşany dikligine süýrümtil sekizburçluk görnüşinde bolup, mis bilen sinkiň garyndysyndan ýasalyp, onuň ýüzüne misiň okislenen ergini çäýýlýär.

Döşe dakylýan nyşanyň beýikligi 50 mm, ini 30 mm bolup, onuň ýüzi altynsow syrça bilen örtülendir.

Döşe dakylýan nyşanyň ýerligi altynsow reňkli çyzyklaryň içinden ýaýrap gidýän şöhleler bilen şekillendirilen. Döşe dakylýan nyşanyň ýüz tarapynyň merkezinde Türkmenistanyň Döwlet tugrasynyň reňkli şekili bolup, onuň daşyndan aýlanan, ýüzi altynsow syrça bilen örtülen, diametri 22 mm halkanyň ýokarky böleginde «TÜRKMENISTANYŇ», aşaky böleginde «WATAN GORAGÇYSY»

diýen oýulyp şekillendirilen, ýaşyl reňkli ýazgy ýerleşdirilen. Ýazgylaryň arasynda halkanyň iki gapdalynda oýulyp şekillendirilen, ýaşyl reňkli diametri 1 mm bolan 2 sany sekizburçly ýyldyzlar ýerleşdirilen. Türkmenistanyň Döwlet tugrasy bilen halkanyň arasynda altynsow reňkli çyzyklaryň içinden ýaýrap gidýän şöhleler şekillendirilen. Halkanyň aşagynda iki tarapa ýaýrap gidýän altynsow reňkli zeýtun pudagynyň şekili ýerleşdirilen.

Döşe dakylýan nyşanyň daş gyrasy altynsow reňk bilen jäheklenen.

Döşe dakylýan nyşan güberçek görnüşindedir.

Döşe dakylýan nyşanyň arka tarapynda ony lybasa dakmak üçin nurbat bardyr.